



سوال

(526) پردہ کن کن سے ضروری ہے

جواب

السلام علیکم ورحمۃ اللہ وبرکاتہ

پردہ کے احکام کیا ہیں کن کن سے پردہ ضروری ہے کیا بہنوں سے پردہ ضروری ہے یا کہ نہیں ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

پردہ کا حکم سورۃ الاحزاب (آیت: 35) میں باہن الفاظ میں مرقوم ہے۔

وَإِذَا سَأَلَكَ الْمُؤْمِنُونَ مِنْتَافًا فَبُؤِئِنَّ مِنْ وَرَاءِ حِجَابٍ ذَلِكُمْ أَطْهَرُ لِقُلُوبِكُمْ وَقُلُوبِهِنَّ ... سورة الاحزاب ۵۳

"اور جب نبی صلی اللہ علیہ وسلم کی بیویوں سے اگر تمہیں کچھ مانگنا ہو تو پردے کے باہر سے مانگو یہ تمہارے اور ان کے دلوں کے لیے بہت پاکیزگی کی بات ہے۔"

یہی آیت، آیت حجاب کے نام سے موسوم ہے اور یہ "موافقات عمر رضی اللہ تعالیٰ عنہ میں شمار ہوتی ہے اس امر کی تفصیل حضرت انس بن مالک رضی اللہ تعالیٰ عنہ سے صحیح بخاری میں منقول ہے اس حکم کے نزول کے بعد ازواج کے گھروں کے سامنے پردے لٹکا دیے گئے نبی صلی اللہ علیہ وسلم کا گھر چونکہ مسلمانوں کے لیے نمونہ تھا اس بنا پر مسلمانوں نے بھی اپنے گھروں پر پردے لٹکا دیے اسی آیت کے آخری حصہ میں پردہ کی حکمت منکشف کی گئی ہے کہ مردوں اور عورتوں کے دلوں کی پاکیزگی کا بہترین ذریعہ ہے کسب حرام و بدکاری و بے حیائی وغیرہ کو روکتا ہے شرم و حیا اور خودداری اور عفت و عصمت کی بقا کا ضامن ہے اس حصار کی حفاظت کی خاطر مردوزن سے سورۃ نور میں نگاہ نیچی رکھنے کا تقاضا کیا گیا ہے عورت فطرت عقل و فہم میں کمزور ہے بلکہ کمزوریوں کی تصویر ہے اپنی عفت و حفاظت کے لیے ایک مضبوط آہنی دیوار پردہ کا حکم دے دیا جس کی وجہ سے وہ اپنی عصمت کا بہترین بچاؤ کر سکے۔

ارشاد باری تعالیٰ ہے:

يَا أَيُّهَا النَّبِيُّ قُلْ لَلرَّوْجِكُمْ وَبَنَاتِكُمْ وَنِسَاءِ الْمُؤْمِنِينَ يُدْنِينَ عَلَيْهِنَّ مِنْ جَلْبَابٍ عَنِّي ذَلِكَ أَدْنَىٰ أَنْ يُعْرَفْنَ فَلَا يُؤْذَيْنَ وَكَانَ اللّٰهُ غَفُورًا رَّحِيمًا ۵۹ ... سورة الاحزاب

"اے نبی صلی اللہ علیہ وسلم! اپنی بیویوں اور بیٹیوں اور مسلمانوں کی عورتوں سے کہہ دو کہ (باہر نکلا کریں تو) اپنے اوپر اپنی چادروں کے پولاٹکا کیا کریں یہ زیادہ مناسب طریقہ ہے کہ

